

“విరాటపీఠం” - “లోక కళ్యాణ పారాయణం”

(పాప కృష్ణ తృతీయా)

201

(31.01.2021 ఆదివారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।

యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।

సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।

త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్చత్వారింశాధ్యాయా-న్తర్గతశ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదృపత్రాక్షం నీలజీమూతసన్నిభమ్ ।

యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।

వేదాబ్జభాస్కరం వందే శమాదినిలయం మునిమ్ ॥

శ్రీయోగోపాఖ్యానమ్

॥ అథ విరాటపర్వణి షట్పత్వారింశోఽధ్యాయః ॥

వైశమ్పాయన ఉవాచ |

ఉత్తరం సారథిం కృత్వా శమీం కృత్వా ప్రదక్షిణమ్ |
ఆయుధం సర్పమాదాయ ప్రయయా పాణ్డవర్షభః ||
ధ్వజం సింహం రథాత్తస్మాదపనీయ మహారథః |
ప్రణిధాయ శమీమూలే ప్రాయాదుత్తరసారథిః ||
దైవీం మాయాం రథే యుక్తాం విహితాం విశ్వకర్మణా |
కాశ్చనం సింహలాజ్గులం ధ్వజం వానరలక్షణమ్ ||
మనసా చింతయామాస ప్రసాదం పావకస్య చ |
స చ తచ్చింతితం జ్ఞాత్వా ధ్వజే భూతాన్యవేశయత్ ||
సపతాకం విచిత్రాంగ్లం సోపాసంగ్లం మహాబలమ్ |
ఖాత్వపాత రథే తూర్ణం దివ్యరూపం మనోరమమ్ ||
రథం తమాగతం దృష్ట్వా దక్షిణం ప్రాకరోత్తదా |
రథమాస్థాయ బీభత్సుః కౌన్తేయః శ్వేతవాహనః ||
బద్ధగోధాజ్గులిత్రాణః ప్రగృహీతశరాసనః |
తతః ప్రాయాదుదీచీం చ కపిప్రవరకేతనః ||
స్వనవంతం మహాశఙ్ఖం బలవానరిమర్దనః |
ప్రాధమద్బలమాస్థాయ ద్విషతాం లోమహర్షణమ్ ||
శశాజ్గురూపం బీభత్సుః ప్రాధ్మాపయదరిందమః |
శఙ్ఖశబ్దోఽస్య సోఽత్యర్థం శ్రూయతే కాలమేఘవత్ ||
తస్య శఙ్ఖస్య శబ్దేన ధనుషో నిస్వనేన చ |
వానరస్య చ నాదేన రథనేమిస్వనేన చ ||
జగ్గమస్య భయం ఘోరమకరోత్ పాకశాసనిః ||
తతస్తే జవనా ధుర్యా జానుభ్యామగమన్మహీమ్ |





ఉత్తరశ్చాపి సస్త్రస్తో రథోపస్థ ఉపావిశత్ ॥



సంస్థాప్య చాశ్వాన్ కౌన్తేయః సముద్యమ్య చ రశ్మిభిః ।

ఉత్తరం చ పరిష్వజ్య సమాశ్వాసయదర్జునః ॥

అథ శ్రీమహాదేవనాకృతమ్

1

ఉపమన్యురువాచ

నమో దేవాధిదేవాయ మహాదేవాయ తే నమః ।

శక్రరూపాయ శక్రాయ శక్రవేషధరాయ చ ॥ 1 ॥

నమస్తే వజ్రహస్తాయ పిఙ్గలాయారుణాయ చ ।

పినాకపాణయే నిత్యం శఙ్ఖశూలధరాయ చ ॥ 2 ॥

నమస్తే కృష్ణవాసాయ కృష్ణకుశ్చేతమూర్ధజే ।

కృష్ణాజినోత్తరీయాయ కృష్ణాష్టమిరతాయ చ ॥ 3 ॥

శుక్లవర్ణాయ శుక్లాయ శుక్లామ్బరధరాయ చ ।

శుక్లభస్మావలిస్తాయ శుక్లకర్మరతాయ చ ॥ 4 ॥

నమోఽస్తు రక్తవర్ణాయ రక్తామ్బరధరాయ చ ।

రక్తధ్వజపతాకాయ రక్తస్రగనులేపినే ॥ 5 ॥

నమోఽస్తు పీతవర్ణాయ పీతామ్బరధరాయ చ ।

నమోఽస్మాచ్చితచ్చత్రాయ కిరీటవరధారిణే ॥ 6 ॥

అర్ధహార్యార్యేయూర అర్ధకుణ్డలకర్ణినే ।

నమః పవనవేగాయ నమో దేవాయ వై నమః ॥ 7 ॥

సురేంద్రాయ మునీంద్రాయ మహేంద్రాయ నమోఽస్తు తే ।

నమః పద్మార్థమాలాయ ఉత్పలైర్మిశ్రితాయ చ ॥ 8 ॥

అర్ధచందనలిస్తాయ అర్ధస్రగనులేపినే ।



నమ ఆదిత్యవక్తాయ ఆదిత్యనయనాయ చ ॥ 9 ॥

నమ ఆదిత్యవర్ణాయ ఆదిత్యప్రతిమాయ చ ।

నమః సోమాయ సౌమ్యాయ సౌమ్యవక్తధరాయ చ ॥ 10 ॥

సౌమ్యరూపాయ ముఖ్యాయ సౌమ్యదంష్ట్రావిభూషిణే ।

నమః శ్యామాయ గౌరాయ అర్ధపీతార్ధపాణ్డవే ॥ 11 ॥

నారీనరశరీరాయ స్త్రీపుంసాయ నమోఽస్తు తే ।

నమో వృషభవాహాయ గజేంద్రగమనాయ చ ॥ 12 ॥

దుర్గమాయ నమస్తుభ్యమగమ్యాగమనాయ చ ।

నమోఽస్తు గణగీతాయ గణవృన్దరతాయ చ ॥ 13 ॥

గణానుయాతమార్గాయ గణనిత్యవ్రతాయ చ ।

నమః శ్వేతాభవర్ణాయ సంధ్యారాగప్రభాయ చ ॥ 14 ॥

అనుద్దిష్టాభిధానాయ స్వరూపాయ నమోఽస్తు తే ।

నమో రక్తాగ్రవాసాయ రక్తసూత్రధరాయ చ ॥ 15 ॥

రక్తమాలావిచిత్రాయ రక్తామ్బరధరాయ చ ।

మణిభూషితమూర్ధాయ నమశ్చన్ద్రార్ధభూషిణే ॥ 16 ॥

విచిత్రమణిమూర్ధాయ కుసుమాష్టధరాయ చ ।

నమోఽగ్నిముఖనేత్రాయ సహస్రశశిలోచనే ॥ 17 ॥

అగ్నిరూపాయ కాంతాయ నమోఽస్తు గహనాయ చ ।

ఖచరాయ నమస్తుభ్యం గోచరాభిరతాయ చ ॥ 18 ॥

భూచరాయ భువనాయ అనంతాయ శివాయ చ ।

నమో దిగ్వాససే నిత్యమధివాససువాససే ॥ 19 ॥

నమో జగన్నివాసాయ ప్రతిపత్తిసుఖాయ చ ।

నిత్యముద్బుద్ధముకుటే మహాకేయూరధారిణే ॥ 20 ॥

సర్పకంఠోపహారాయ విచిత్రాభరణాయ చ ।

నమస్తినేత్రనేత్రాయ సహస్రశతలోచనే ॥ 21 ॥

స్త్రీపుంసాయ నపుంసాయ నమః సాంఖ్యాయ యోగినే ।

శంయోరభిప్రవంతాయ అథర్వాయ నమో నమః ॥ 22 ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే
ద్వావింశతిశ్లోకాః ॥

గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥